

3rd September 2012

## પર્યુષણ અમેરિકામાં...

**આ** વરસે બે ભાદરવા મહિના છે એટલે જૈનોનાં બે પર્યુષણ પર્વ પણ છે. તમે આ લેખ વાંચતા હશો ત્યારે એક પર્યુષણ પર્વ પૂરું થયું હશે. લાખો જૈનોએ ઉલ્લાસપૂર્વક આ પર્વને વધાવ્યું હશે, પણ



**ગુરુદેવ રોકેશભાઈ ઝવેરીની નિશ્રામાં સાધકોએ રેસિડેન્શિયલ પર્યુષણ કર્યાં.**

અમેરિકાસ્થિત ન્યુ જર્સી ખાતે આઠસો જેટલાં જૈન ભાઈ-બહેનોએ સાવ અનોખી રીતે આ પર્યુષણ પર્વની ઉજવણી કરી. એમ કહો કે આ વરસે બે પર્વનો મહત્તમ આધ્યાત્મિક ફાયદો લીધો.

ન્યુ જર્સી ખાતે શ્રીમદ્ રાજચંદ્ર આશ્રમ, ધરમપુસ્તા અધિષ્ઠાતા રોકેશભાઈ ઝવેરીની નિશ્રામાં આશરે આઠસો જેટલાં જૈન ભાઈ-બહેનોએ આઠ દિવસના રેસિડેન્શિયલ પર્યુષણ પર્વની ઉજવણી કરી. આ પર્વમાં ભાગ લેવા અમેરિકાસ્થિત જૈનો ઉપરાંત

કેનેડા, યુકે, ભારત અને વિવિધ દેશના આઠસો જેટલા સાધકો ભેગા થયા હતા.

શ્રીમદ્ રાજચંદ્ર મિશન, ધરમપુસ્તા ભાવિન રૂપાણી ચિત્રલેખાને કહે છે કે આ રેસિડેન્શિયલ પર્યુષણમાં જોડાવા સાધકોએ છ મહિના પહેલાં તૈયારી આરંભી દીધી હતી. પોતપોતાની ઑફિસમાંથી રજા લીધી અને વેપાર-ધંધામાંથી તાત્પૂરતી રજા લીધી હતી. ન્યુ જર્સી ખાતે એકસાથે આઠસો સાધકો વહેલી સવારે છથી લઈને રાત્રે દસ વાગ્યા સુધી નિરંતર ભક્તિ કાર્યક્રમમાં જોડાયા હતા. આ સાધકો જોડે કેટલાક વિદેશીઓ પણ આઠ દિવસના મહોત્સવમાં જોડાયા હતા.

આ તપસ્વીઓ માટે પર્યુષણને અનુકૂળ ઉચિત આહાર, ઉકાળેલું પાણી, જુદી બેઠકવ્યવસ્થા કરવામાં આવી હતી.

આ પર્યુષણ પર્વમાં ગુરુદેવ રોકેશભાઈએ ઉપાધ્યાય વિનયવિજયજી મહારાજ વિરચિત શાંત સુધારસ ગ્રંથના માધ્યમથી મુમુક્ષોઓને બાહ્યજગત સાથેના પ્રેમપૂર્ણ વ્યવહારનો સંદેશ આપ્યો હતો.

ભાવિનભાઈ કહે છે કે પરદેશની ઘરતી પર એકસાથે આઠસો જેટલા સાધકો આઠ દિવસનાં પર્યુષણ કરે અને એ પણ ગુરુદેવ રોકેશભાઈની નિશ્રામાં એ પહેલવહેલો બનાવ હતો એટલે જૈન સમાજ માટે ન્યુ જર્સીનું આ પર્યુષણ પર્વ ઐતિહાસિક બની રહ્યું.